

انٹرویو

ماہنامہ رشد کے سلسلہ انٹرویو میں ہر ماہ جامعہ لاہور الاسلامیہ کے ایک گرامی قدر استاد کو اپنی نشیب و فراز، علمی و عملی زندگی کے ارتقائی سفر اور دیگر تھارنی امور کے لیے دعوت دی جاتی ہے تاکہ قارئین رشد خصوصاً طلباء جامعہ، اساتذہ کی علمی و عملی زندگی اور تجربہ سے استفادہ کرتے ہوئے حصول علم کی راہ پر گامزن رہیں۔ ادارہ کی طرف سے اس ماہ مذکور کی گئی شخصیت مولانا محمد اسحاق طاہر رحمۃ اللہ علیہ ہیں جو فاضل مدینہ یونیورسٹی اور تجربہ کار استاذ ہیں۔ اللہ تعالیٰ طلباء کو ان کے تجربہ تدریس سے استفادہ کی توفیق عطا فرمائے۔ [ادراء]

رشد: اپنا مکمل نام بتائیں؟

مولانا: میرے گھروالوں نے میرا نام محمد اسحاق ہی رکھا تھا، لیکن میں نے اپنے طور پر ساتھ طاہر کا بطورِ شخص اضافہ کر دیا۔ والد صاحب کا نام محمد طفیل ہے۔

رشد: تاریخ پیدائش اور جائے پیدائش کے بارے میں بتائیں؟

مولانا: کیم اپریل ۱۹۷۸ء کو میں صدر آباد ضلع شیخوپورہ میں پیدا ہوا جہاں بھی تک ہم رہائش پذیر ہیں۔

رشد: جب ہوش سنجا لاتو گھر کا ماحول کیسا پایا؟

مولانا: الحمد للہ گھر کا ماحول خالص دینی ماحول تھا جس میں صوم و صلاۃ کے علاوہ دوسرے اسلامی شعائر کا بھی احترام کیا جاتا تھا۔

رشد: کل کتنے بہن بھائی ہیں؟

مولانا: چار بہنیں، دو بھائی، کل چھ افراد ہیں۔

رشد: ابتدائی تعلیم کا آغاز کب اور کہاں سے کیا؟

مولانا: ابتدائی تعلیم محلے کے ایک پرائمری سکول میں شروع کی اس وقت میری عمر تقریباً پانچ سال تھی۔ تقریباً دو سال پڑھنے کے بعد پھر ایک قریبی انگلش میڈیم سکول داخلہ لیا اور پرائمری تک وہاں پڑھا۔ اس کے بعد ہائی سکول صدر آباد میں چلا گیا جہاں سے میں نے مل کیا۔ اس کے بعد دینی تعلیم کے لیے جامعہ سلفیہ فیصل آباد میں داخلہ لیا۔

رشد: بچپن کے مشاغل کیا تھے؟

مولانا: دیے میری طبیعت شروع سے بہی رہی ہے کہ میں اپنی تعلیم پر خصوصی توجہ دیتا تھا اور ساتھ ساتھ کھلیل کو کا بھی بے حد شوقیں تھا۔ خصوصاً سکول سے چھٹی کے بعد سینٹ نائم کرکٹ کھیلا کرتا تھا۔

رشد: جامعہ سلفیہ میں کب جانا ہوا؟

مولانا: مل کے بعد تقریباً ۱۹۹۲ء میں۔

رشد: دنیاوی تعلیم کو جھوڑ کر دینی تعلیم کے حصول کے لیے کس چیز نے آمادہ کیا؟
مولانا: میں سمجھتا ہوں کہ گھر کے دینی ماحول اور والد صاحب کے اٹل فیصلے نے، کیونکہ مل اجھے نمبروں سے پاس کرنے کے بعد خود میڑک کرنا چاہتا تھا اور سکول کے ہیئت ماضی نے بھی والد صاحب سے میری بابت کہا کہ بچہ ذہین ہے اسے میڑک کر لینے دیں، لیکن والد صاحب نے دینی رحیحان کے پیش نظر جامعہ سلفیہ فیصل آباد میں داخل کر دیا۔

رشد: یہاں آ کر آپ نے گھر اور مدرسے کے ماحول میں کس قدر فرق محسوس کیا؟

مولانا: گھر کے ماحول میں انسان کا دائرہ کار محدود ہوتا ہے اور اس کی سوچ میں بھی قابل قدر وسعت نہیں ہوتی اور نہ ہی عقل و فکر ایسے پروان چڑھتے ہیں جیسے باہر کے ماحول میں۔ اس لیے میں یہ کہوں گا کہ اگر انسان باہر کی زندگی ثبت انداز میں گزارے تو باہر کی زندگی بہت بہتر زندگی ہے، کیونکہ اس میں دوستوں میں اضافہ ہوتا ہے مختلف لوگوں کو سمجھنے کا موقعہ ملتا ہے اور اس میں انسان کی فکر اور سوچ کو ترقی ملتی ہے۔

رشد: آپ نے اپنے طور پر اپنے مزاج میں کس قسم کی تبدیلی محسوس کی؟

مولانا: دیے تو ماحول کے ساتھ ہی انسان کا مزاج بھی بدل جاتا ہے، لیکن جو تبدیلی میں نے

خود اپنے مزاج میں محسوس کی وہ تھی نماز کی پابندی، اگرچہ گھر میں بھی الحمد للہ پابندی کرتا تھا، لیکن پورے اہتمام کے ساتھ مدرسہ میں کی، اگرچہ شروع میں شور کی ناچیلگی کی وجہ سے باہر کے ماحول میں خود کو ایڈ جست کرنے میں بشاری پیش آئی اور میں نے یہ کوشش بھی کی کہ گھر میں ہی رہ کر تعلیم حاصل کی جائے، لیکن گھر والوں کے اصرار پر اپنے مزاج کو بدلنا اور اس تبدیلی میں میری معاون خصوصی اساتذہ کی محبت اور تربیت بھی تھی جس کی بدولت بہت ہی ایسی چیزوں سے کاموں ملا جن کو انسان گھر کے ماحول میں فراموش کر دیتا ہے مثلاً کھلیل کو، بے جا گھونٹے پھرنے میں وقت ضائع کرنا وغیرہ۔

رشد: جیسا کہ آپ نے کہا کہ مزاج کی تبدیلی میں میرے اساتذہ کا اہم کردار تھا تو ابتدائی طور پر کمن اساتذہ سے آپ نے کسب فیض کیا؟

مولانا: ابتداء میں مجھے جن اساتذہ کی محبت حاصل ہوئی ان میں شیخ عبدالحکان زادہ، شیخ صدیق (جو کہ مناظر بھی ہیں)، شیخ عینی الرحمٰن ﷺ (جو اس وقت مدینہ یونیورسٹی میں پی ایچ ڈی کر رہے ہیں) ہیں۔ ان کے علاوہ بھی متعدد شیوخ سے سیکھنے کا موقع ملا۔

رشد: جامعہ میں آپ کے پسندیدہ اساتذہ کون کون سے تھے۔

مولانا: ویسے تو سارے اساتذہ ہی الحمد للہ اچھے تھے، لیکن جن سے میں زیادہ مانوس تھا وہ یہ ہیں: ① مولانا مسعود عالم ﷺ ② اشیخ یوسف بٹ ﷺ ③ عبدالعزیز علوی ﷺ

رشد: جامعہ سلفیہ میں آپ اپنے قابل ذکر ہم عصر ساتھیوں کے بارے میں بتائیں؟

مولانا: جب میں جامعہ سلفیہ میں داخل ہوا تھا تو ہماری کلاس کی تعداد تقریباً ایک سو سے زیادہ تھی، لیکن جب ہم فارغ ہوئے تو اس وقت تقریباً ہم ۳۰ طلبہ تھے جن میں میرے قابل ذکر ہم عصر حافظ نذری ﷺ جو اس وقت جامعہ سلفیہ میں استاد ہیں اور مولانا صبغت اللہ احسن ﷺ جو اس وقت جامع مسجد قدس الہ حدیث الہ آباد میں خطیب ہیں۔ ان کے علاوہ بھی میرے کچھ ایسے ہم عصر ہیں جو مختلف علاقوں میں دینی فرائض سر انجام دے رہے ہیں۔

رشد: جامعہ سلفیہ سے کب فارغ ہوئے؟

مولانا: میں تقریباً ۲۰۰۰ء کے اوائل میں جامعہ سے فارغ ہوا اور یہی عرصہ میری زندگی کا قیمتی حصہ ہے، کیونکہ یہاں سے ہی میں نے اپنی تعلیم میں رسوخ حاصل کیا جواب تک میرے کام آ رہا ہے۔

رشد: اس دوران آپ کی تعلیمی حالت کیا تھی؟

مولانا: جامعہ کی اچھی پالیسیوں اور قابل اساتذہ کی وجہ سے شروع سے ہی میں نے خصوصی علوم میں پچھلی حاصل کر لی تھی اور اس پچھلی کی بدولت میں نے دوسرا کلاس میں پہلی پوزیشن حاصل کی اس کے بعد اپنی کلاس میں آخری سال تک میں ہی پوزیشن ہولڈ رہا ہوں اور الحمد للہ میں نے جامعہ سلفیہ کو بھی متعدد بار ناپ کیا ہے۔

رشد: جامعہ سلفیہ میں ہم نصابی سرگرمیوں میں بھی کبھی حصہ لیا؟

مولانا: ہاں الحمد للہ مجھے تحریر، تحریر، مضمون نگاری جیسے اہم فنون پر عبور حاصل تھا اور میں متعدد بار مسابقات میں انعام بھی حاصل کر چکا ہوں۔

رشد: جامعہ سے فراغت کے بعد کی ابتدائی سرگرمیاں کیا تھیں؟

مولانا: فراغت کے بعد گھر کے حالات کی وجہ سے مزید نہیں پڑھ سکتا تھا، کیونکہ بڑا میں تھا اور والد صاحب زمیندارہ کرتے تھے۔ جس سے گھر کا گزارنا نہیں ہوتا تھا وہ بڑی بہنوں کی شادی بھی کرنی تھی اس لیے مجھ پر ذمہ داریاں تھیں اور گھر والوں کا مطالباً بھی تھا کہ مزید پڑھنے کے بجائے کوئی کام کریں۔ لہذا میں نے فیصل آباد کی ایک اکیڈمی میں ستاپوں کی پروف ریڈنگ کا کام شروع کیا اور یہ سلسلہ ایک ماہ تک چل سکا تھا کہ میرے انتہائی مشق استاد حافظ محمد شریف صاحب جن سے مجھے تقریباً مسلسل چار سال تک پڑھنے کا موقع ملا انہوں نے مجھ سے اپنی دیرینہ خواہش کا اظہار کیا کہ آپ جامعہ تربیہ تعلیم حاصل کریں۔ میں نے اپنی مجبوریوں کا کہہ کر مددوت کر لیکن انہوں نے پیش کر لیا کہ اگر ہم آپ کو ساتھ ہی لا بھری یہی ذمہ داری بھی دیں گے جس کا معقول منواضہ بھی نہیں ملتے گا۔ دیسے مرکز سے بھی وظیفہ ملتا تھا تو اگلے ہی دن پھر میں گھر آیا اور ان سے کہا ہیں حافظ

صاحب کے پاس کام کرنے کی غرض سے جا رہا ہوں جس کی بدولت مجھے آسانی سے اجازت مل گئی۔

رشد: مرکز التربیہ میں داخلے کے لیے کوئی اشرون یو وغیرہ بھی لیا گیا؟

مولانا: ویسے تو مرکز میں داخلہ بڑی مشکل سے ہوتا ہے ہر سال بیسیوں طلباء کوشش کرتے تھے کرتے ہیں، لیکن داخلہ ۲۰، ۱۸ کا ہی ہوتا ہے۔ وجہ صرف یہی ہے کہ اشرون یوخت ہوتا ہے، لیکن چونکہ مجھے شیخ کی طرف سے پیشکش تھی اور وہ میری قابلیت سے آشنا بھی تھے چنانچہ انہوں نے مجھے بغیر اشرون یو کے ہی کلاس میں بیٹھنے کی اجازت دے دی۔

رشد: مرکز التربیہ میں کن اساتذہ سے استفادہ کا موقع ملا؟

مولانا: مرکز التربیہ میں بھی میرے تقریباً اساتذہ وہی تھے جو جامعہ سلفیہ میں تھے جن میں:

◎ مولانا مسعود عالم ﷺ ◎ عطاء اللہ عاصم شریف ﷺ

◎ عبداللہ ساجد ﷺ اور ان کے علاوہ مولانا ارشاد الحق اشڑی اشرون یو وغیرہ۔

اور انہی اساتذہ کی وجہ سے مجھے وہاں الحمد للہ کافی پذیرائی ملی۔

رشد: مرکز تربیہ میں پہلی آنے والا کوئی خاص واقعہ؟

مولانا: ہاں مرکز التربیہ میں آکر جو مجھے خاص چیز حاصل ہوئی وہ یہ تھی کہ مرکز میں پہلا بیرونیہ تقریباً آدھے گھنٹے کا حفظ الموصوں کا ہوتا تھا جس میں غیر حافظ کے لیے حفظ کرنا اور حافظ کے لیے دوسرا کتب حدیث وغیرہ کا حفظ کرنا لازمی امر تھا میں چونکہ حافظ نہیں تھا اس لیے چاہیے تو یہ تھا کہ میں بھی حفظ کرتا، لیکن حفظ کرنے کے بعد بھول جانے کے خوف کی وجہ سے تقریباً ایک ماہ تک میں ٹال مٹول کرتا رہا اور حافظ صاحب نے بھی ایک ماہ تک مجھے نہیں پوچھا، لیکن بعد میں مجھے بلا کر سرزنش کی اور حکم صادر کیا کہ جیسے بھی ہو سکے تم نے حفظ کرنا ہے۔ چنانچہ میں نے اللہ کا نام لے کر پورے شوق کے ساتھ حفظ کرنا شروع کر دیا اور الحمد للہ اپنی محنت کی وجہ سے میں نے ایک ڈیڑھ سال میں حفظ کمکل کر لیا۔

رشد: اس دوران عصری علوم کا سلسہ بھی جاری رہا کہ نہیں؟

مولانا: عصری علوم میں میں نے میڑک اور ایف اے تو جامعہ سلفیہ میں ہی کر لیا تھا اور بی اے

میں نے مرکز التربیہ میں کیا جب کہ ایم اے میں نے اب پچھلے سال ہی کیا ہے۔ مادر ڈگری کے لیٹ پاس کرنے کی وجہ عدم دلچسپی تھی، کیونکہ مجھے دینی تعلیم کے مقابلے میں دنیاوی تعلیم کی کوئی زیادہ دلچسپی نہیں تھی۔

رشد: مرکز التربیہ میں آپ کی ہم کتب قابل ذکر شخصیات کون سی ہیں؟

مولانا: قاری نعمان مختار سابق مدرس جامعہ رحمانیہ، محمد ابراہیم شاہین جو کہ آج کل سعودیہ میں ہیں، مشتاق نذیر وغیرہ۔ یہ تمام میرے اچھے دوست تھے اور ان کے ساتھ ہی میں نے بی اے کیا تھا۔ مرکز التربیہ سے فارغ ہونے میں میرے ابھی تین چار ماہ باقی تھے کہ میرا مدینہ یونیورسٹی میں داخلے کا لیٹر آگیا تھا۔

رشد: آپ کا مدینہ یونیورسٹی میں داخلہ کب ہوا؟

مولانا: مدینہ یونیورسٹی میں داخلہ تقریباً ۲۰۰۲ء کے اوخر میں ہوا۔

رشد: داخلے کے لیے آپ نے خود کاغذات بیجھے تھے یا کوئی دورہ وغیرہ ہوا تھا؟

مولانا: میرا داخلہ دو دفعہ ہوا تھا ان دونوں میں جامعہ اسلامیہ کے مشائخ کا وفد ہر سال پاکستان آتا تھا اور جامعہ سلفیہ فیصل آباد یا جامعہ رحمانیہ لاہور میں دورہ تدریبیہ کے نام سے ایک دورہ ہوا کرتا تھا۔ جس میں میں نے ایک دفعہ ۱۹۹۶ء، ۱۹۹۷ء میں۔ جب میں جامعہ سلفیہ میں چوتھی کلاس کا طالب علم تھا، حصہ لیا، جامعہ رحمانیہ لاہور میں الحمد للہ میری بہترین پوزیشن رہی، لیکن اسنا د تکمیل ہونے کی وجہ سے میرے داخلے کا عمل تکمیل تک نہ پہنچ سکا۔ چنانچہ میں مرکز میں زیر تعلیم تھا تو تقریباً ۲۰۰۳ء، ۲۰۰۴ء میں مدینہ سے مشائخ کا ایک وفد آخری مرتبہ پاکستان آیا۔ جہاں میں نے اپنے دوسرے ساتھیوں کے ساتھ شیخ عبداللہ شمسان وغیرہ کو انٹرو یوڈا اور الحمد للہ میرا داخلہ ہو گیا۔

رشد: مدینہ یونیورسٹی میں آپ نے کس شعبے میں داخلہ لیا؟

مولانا: جامعہ اسلامیہ میں پہنچ کر عام طور پر طلباء کی یہی کوشش ہوتی ہے کہ وہ شعبہ اللہ عربیہ میں داخلہ لیں، لیکن ہم نے مرکز التربیہ میں تقریباً اللہ عربیہ پڑھا ہی ہوا تھا، کیونکہ مرکز میں عربی بول چال رائج ہے، اس لیے میں نے جاتے ہی کلیہ الشریعہ

میں داخلہ لیا۔

رشد: مدینہ یونیورسٹی میں عام طور پر طلباً شعبہ اللہ میں داخلہ لیتے ہیں اسکی کوئی خاص وجہ ہے؟
مولانا: اس میں بعض طلباء کا مقصد ہوتا ہے زیادہ سے زیادہ دیر تک وہاں رہ کر وظیفہ حاصل کیا جائے۔ بعض حریمین کی وجہ سے زیادہ دیر رہنا پسند کرتے ہیں اور بعض اپنا کاروبار بنانے کے لیے، یعنی ہر ایک کی اپنی اپنی ترجیحات ہوتی ہیں۔

رشد: اس چار سال کے عرصہ میں کن شخصیات سے سیکھنے کا موقع ملا؟
مولانا: مدینہ یونیورسٹی میں الحمد للہ عرب و عجم کے مشہور شیوخ سے سیکھنے کا موقع ملا جن میں قابل ذکر: اشیخ عمار لشقیطی، عبداللہ بن ابراہیم، ابو بکر الجزایری، عبدالحسن العباد اور اسی طرح آئمہ مسجد نبوی کے دروس سے بھی مستفید ہونے کا وقت فو قتاً موقع ملتا رہا۔

رشد: اس دوران کوئی خاص اعزاز جس کی بدولت آپ کی امتیازی حیثیت رہی ہو؟
مولانا: ویسے تو الحمد للہ ہم نصابی سرگرمیوں کی بدولت بھی بڑی پذیرائی ملی کئی دفعہ مسابقات میں انعامات بھی حاصل کئے، لیکن اس دوران ایک بڑی امتیازی حیثیت جو تھی وہ تھی تمام پاکستانی طلباء کی امارت و مسئولیت جو کہ میرے ذمہ تھی۔

رشد: یہاں سے فراغت کب حاصل کی؟
مولانا: مدینہ یونیورسٹی سے میری فراغت تقریباً ۲۰۰۶ء کے اوآخر میں ہوئی۔

رشد: سعودیہ میں تی کہیں کام کرنے کی آفر ہوئی؟
مولانا: جی ہاں مجھے ادارہ جالیات میں کئی دفعہ کام کرنے کی آفر ہوئی جس کے بدله میں پکشش تجوہ بھی تھی، لیکن میں ہر بار یہی کہہ کر کہ میں اپنے ملک میں تدریس کرنا چاہتا ہوں، ٹھکرا دیتا۔ چنانچہ جمیں پاکستان آیا تو چونکہ رمضان کی آمد آمد تھی اور مدارس کے تعطیلی سال کا اختتام ہونے کی بدولت مجھے کوئی خاص موقع نہیں ملا کہ میں اپنی خواہش کے مطابق کام کر سکوں چنانچہ میں نے فارغ رہنا بھی مناسب نہ سمجھا اور دارالسلام سے ترجمہ کرنے کے لیے ایک کتاب لے لی جو کہ حضرت ابو بکر صدیقؓ کی سیرت پر تھی۔ چنانچہ ان تین چار ماہ میں میں نے اس کا ترجمہ کیا۔

رشد: رمضان کے بعد تدریس کا موقع ملا؟

مولانا: جی ہاں رمضان کے بعد میں حافظ شریف صاحب کے کہنے پر تدریس کی غرض سے گوجرانوالہ چلا گیا جہاں میں نے تقریباً چھ سات ماہ تدریس کی پھر والد صاحب کو گلے کا کینسر ہو گیا جس کی بدولت یہ سلسلہ چھوڑ کر گھر واپس آنا پڑا۔ تقریباً تین چار ماہ تک والد صاحب کی تیمارداری کی وجہ سے فارغ ہی رہا پھر نومبر ۲۰۰۴ء کو میرے والد صاحب انتقال فرمائے۔

اس دوران ہمارے اوپر قرض کا بوجھ بھی بڑھ گیا تھا کیونکہ والد صاحب کے علاج کے لیے آنے والا خرچ قرض کے ذریعے ہی ہو رہا تھا چنانچہ میں نے سوچا کہ کہیں تدریس کی جائے اس کے لیے میرا رجحان لاہور کی طرف تھا۔ اسی اشنا میں حافظ جواد حیدر (مدیر ماہنامہ الاحیاء)، قاری نعمان مختار اور محمد ابراہیم شاہین (سابق مدرس جامعہ رحمانیہ) نے مجھے رحمانیہ آنے کی پیش کش کی جس کو میں نے قبول کر لیا۔ چنانچہ جواد صاحب نے میری ملاقات اور تعارف قاری حمزہ مدینی (مدیر شعبہ حفظ جامعہ رحمانیہ) سے کروایا۔ چنانچہ ۲۰۰۴ء کے آغاز میں میں نے باقاعدہ طور پر جامعہ رحمانیہ میں تدریس کا آغاز کر دیا جو کہ تا حال جاری ہے۔

رشد: ابتدائی طور پر ایک مدرس کو کون مشکلات کا سامنا کرنا پڑتا ہے؟

مولانا: آدمی کسی بھی فیلڈ میں جائے تو ابتدائی طور پر اسے کچھ دشواری ہوتی ہے جب تک کہ وہ اس میں میچوریا پختہ نہ ہو جائے اور خصوصا جب ایک آدمی زمانہ طالب علمی کے بعد تدریسی میدان میں قدم رکھتا ہے تو اسے بہت سی دشواریوں کا سامنا کرنا پڑتا ہے۔ جن کے سد باب کے لیے اپنے بڑوں سے راہنمائی لینا پڑتی ہے۔ اسی طرح طلباء کے ساتھ تعلق کو بہتر بنانے میں بڑی سمجھداری کی ضرورت ہوتی ہے اور بعض اپنے رویہ کی وجہ سے اسی میں ہی فیل ہو جاتے ہیں۔ اسی طرح ماحول میں ایڈ جست ہونے میں بھی تھوڑا وقت لگتا ہے جو کہ یقیناً دشوار ہوتا ہے۔

رشد: فراغت کے بعد آپ نے اپنے علاقے میں کام کرنا کیوں مناسب نہ سمجھا؟

مولانا: ایسی کوئی بات نہیں، آپ یہ نہ کہیں کہ میں بالکل ہی اپنے علاقے میں کام نہیں کر رہا۔

الحمد لله وقت فوتا میں اپنے گاؤں والوں کی خدمت کرتا رہتا ہوں اور اس کے لیے میرے گاؤں میں میرا پندرہ روزہ درس بھی ہوتا ہے، لیکن جس طرح میں کام کرنا چاہتا تھا اس طرح نہیں کر سکا، جس کی متعدد وجوہات تھیں کچھ وسائل کی عدم دستیابی اور کچھ گھریلو مجبوریاں جیسا کہ میں نے پہلے بھی ذکر کیا۔

رشد: موجودہ حالات میں پاکستان کس طرف جا رہا ہے؟

مولانا: بلکہ سبقم کے ساتھ یہ دانشور قسم کے لوگوں سے کرنے کے سوالات ہیں جو آپ ہم چیزے نا تجربہ کار لوگوں سے کر رہے ہیں۔ تھوڑے سے توقف کے بعد اس کے بہت رکی قسم کے جوابات دیے جاتے ہیں، لیکن صحیح بات یہ ہے کہ بیرونی خطرات تو منذلانی رہے ہیں البتہ ہمارے عوام فکری انحراف کا شکار بھی ہیں اور عبدالی کا بھی جس کی وجہ سے پاکستان پر مختلف قسم کے صدایب ٹوٹ رہے ہیں جوئی طور پر امت مسلمہ کے حالات بھی کچھ ایسے ہی ہیں۔

رشد: بھی حملوں کے بعد بھارت کی دھمکیوں، کے جواب میں پاکستانی حکومت کا عمل درست ہے یا نہیں؟

مولانا: پاکستان کو جو عمل دکھانا چاہئے تھا وہ نہیں دکھایا گیا۔ آپ کو معلوم ہے کہ کافر فطری طور پر بزدل ہوتا ہے۔ اگر وہ آنکھیں دکھائے تو اینٹ کے جواب میں پھر دکھانے سے خود بخود سیدھا ہو جاتا ہے۔ اس لیے اگر پہلے دن سے ہی سخت جواب دیا جاتا تو آج یہ نوبت نہ آتی۔

رشد: بیرونی دباؤ کی بدولت حماۃ الدعوۃ اور دیگر فلاجی تنظیموں پر پابندی کے حوالے سے آپ کیا کہیں گے؟

مولانا: یہ ہماری حکومت کی کمزوری ہے کہ وہ کفر کے دباؤ کا سامنا نہیں کر سکتے۔ چاہیے تو یہ تھا کہ ان سے ثبوت مانگتے، عالمی عدالت میں جاتے یا سلامتی کوںل کی طرف رجوع کرتے بس بلا سوچے کچھ اپنوں کو ہی قصور دار نہیں اتنا مناسب نہیں۔

رشد: آپ نے سلامتی کوںل کی بات کی ہے اس ادارے کے متعلق آپ کیا کہیں گے؟

مولانا: دیے تو یہ اسلام دشمن قوت کا ایک مجموعہ ہے جس کا نام اقوام متحده لیا جاتا ہے جس کا مقصد ہی اللہ اسلام کا خاتمہ ہے۔ اسلام مختلف قراردادیں نا صرف منظور ہوتی ہیں بلکہ ان پر عملدرآمد کے لئے ہر ممکن اقدام اٹھایا جاتا ہے جب کہ اسرائیل اور فلسطین کا معاملہ بھی آپ کے سامنے ہے۔ پھر بھی پاکستان کو جماعت الدعوۃ کے معاملے میں جلد بازی نہیں کرنی چاہئے تھی اور دنیا کے سامنے اپنے موقف کو جرأت منداز طریقے سے واضح کرنا چاہئے تھا نہ کہ بزدی سے۔

رشد: اس کے مقابلے میں مسلم ممالک کو کیا لائجھ عمل اپنانا چاہئے؟

مولانا: اس وقت بس اتحاد ہی وہ واحد ذریعہ ہے کہ جس کے ذریعے ہم صلبی اور یہودی قوتوں سے چھکارا حاصل کر سکتے ہیں۔

رشد: اس وقت اسلامی انقلاب کیسے ممکن ہے؟

مولانا: طلباء اور علماء اگر اپنے اوپر یہ لازم کر لیں کہ ہم نے اسلام کی دعوت کو اپنے گھر یا مسجد کے عی محدود نہیں رکھنا بلکہ پوری دنیا کو اسلام کے روحاںی نور سے روشن کرنا ہے تو میں سمجھتا ہوں کہ اس طرح حقیقی اسلامی انقلاب برپا ہو سکتا ہے۔

رشد: جمہوریت جو کہ ایک کفریہ نظام ہے اور عصر حاضر میں سیاسی وغیر سیاسی شخصیات جمہوریت کا عی ڈھنڈ رہا ہے میں اس کے مقابلے آپ کیا کہیں گے؟

مولانا: حالات کا دھارا یا حالات کا جبرا ہمیں اس موقع پر لے آیا ہے کہ ہمیں بادل نخواستہ اس نظام کو قبول کرنا پڑ رہا ہے وگرنہ یہ اسلام کی روح کے بالکل خلاف ہے البتہ اخفضروریں کے تحت علماء نے اس نظام کی جمایت کی ہے کیونکہ ہم اس نظام کو بدل تو نہیں سکتے البتہ اس کے اندر رہتے ہوئے ہم اس میں اصلاح کا دائرہ کار و سعی کر سکتے ہیں اور میں بھی اس نظریے کو صحیح سمجھتا ہوں۔

رشد: تو کیا اس کے ذریعے اسلام کا نفاذ ممکن ہے؟

مولانا: نہیں، کیونکہ ہماری عوام کی اکثریت آپ کو پتہ ہے کہ:

﴿إِنَّ كَثِيرًا مِّنَ النَّاسِ لَفَسِقُونَ﴾ ایسے لوگوں کو ہی اوپر لایا جاتا ہے جس کی وجہ سے

اسلام کا نفاذ ناممکن ہے۔

رشد: تو پھر کیا علماء کو اس جمہوری عمل کا حصہ بنانا چاہئے؟

مولانا: بالکل جمہوری عمل میں شامل ہونا چاہئے تاکہ اپنی آواز کو اور پہنچایا جائے اگرچا ایسے لوگوں کی تعداد کم ہوتی ہے، البتہ کسی حد تک فوائد حاصل کیے جاسکتے ہیں ہیں، مولانا معین الدین لکھوی رض کی مثال آپ کے سامنے ہے۔

رشد: ماہنا�ہ رشد کے اجراء کے حوالے سے آپ کیا کہیں گے؟

مولانا: الحمد للہ یہ ایک اچھی کاوش ہے کہ جس کے ذریعے طبائع میں فکری رجحان کو اجاگر کرنے کا موقع رہا ہے اور ویسے بھی یہ اپنے اندر ظاہری اور باطنی اعتبار سے بڑی جاذبیت رکھتا ہے۔ اللہ تعالیٰ اس کو جاری و ساری رکھے۔

رشد: طلباء اور رشد کے قارئین کے نام کوئی پیغام؟

مولانا: ہمارے مجلہ کو اکثر طلباء ہی پڑھتے ہیں اس لیے طبائع کے لیے میری بھی صیحت ہے کہ یہ ہمارے پڑھنے کا وقت ہے اس لیے اس کے ایک ایک لمحے کو غیمت جانیے اور اپنے اندر چھپی ہوئی صلاحیتوں کو اس رسالے کے ذریعے سے اجاگر کیجئے۔ اپنے سامنے ایک ثارگٹ رکھیں اور اسی کے مطابق محنت اور کوشش کریں۔ اللہ ہم سب کا حامی و ناصر ہوں۔



تبلیغ دین کے لیے مجلس التحقیق الاسلامی کی ایک اور منفرد کاوش

www.mohaddis.com

ویب سائٹ کی شاندار کامیابی کے بعد
ایک قدم اور آگے

www.kitabosunnat.com

کتاب و سنت ڈاٹ کام

- اردو زبان میں آن لائن اسلامی لٹریچر پرنی سب سے بڑی ویب سائٹ
- موضوعاتی ائمکیس کے ساتھ ہر موضوع پر جید علماء کی تصانیف و مصاہین
- کتب اور مصاہین کی فرقی ڈاؤن لوڈ نگ کی سہولت
- شرعی راہنمائی کے لیے آن لائن فتویٰ کی سہولت
- حلاوت قرآن، نظیمین اور تقاریر و دروس پر متنی آڈیو، ویڈیو یو یو کیشن
- مختلف آن لائن اسلامک سافت ویئز اور آن لائن لائبریری
- آن لائن ماہنامہ محدث اور ماہنامہ رشد (مکمل شمارے)

زیر سرپرستی: حافظ عبدالرحمن مدñی (رئیس مجلس التحقیق الاسلامی)

زیر گرافی: حافظ حسن مدñی (مدیر ماہنامہ محدث، لاہور)

حافظ حمزہ مدñی (مدیر مجلس التحقیق الاسلامی)

ویب ماسٹرز: حافظ انتر علی (انچارج آئی ٹی ڈیپارٹمنٹ ادارہ ہذا)

hafi_alipk@hotmail.com,hfizakhtar2000@yahoo.co.uk

محمد شاکر (ویب سائٹ ڈیزائنر کنٹرولر)

kitabosunnat@gmail.com,truemaslak@gmail.com